

HMDA & RERA Approved  
**కానా త్రయంబక్ గుండ్ల పోచంపల్లి కొంపల్లి**  
 Casa Traimbak, Gundla Pochampally, Kompally, Hyd  
 2 & 3 Bed room flats are ready to occupy  
 Corporate Office: 2nd Floor, Green Tech Square, Kavuri Hills, Hyderabad  
 Ph No: +91 89824 38982

# కరవత్రాతం

SINCE 2014

సోమవారం మార్చి 02, 2026

సంపుటి : 2

సంచిక : 142

- శివప్రసాద్, మేనేజింగ్ ఎడిటర్

పేజీలు : 4



## ఒక్క దెబ్బకి 48 మంది ఇరాన్ లీడర్లను లేపేశాం: ట్రంప్ కీలక ప్రకటన

- 48 మంది ఇరాన్ నేతలు హతమార్చినట్లు ట్రంప్ వెల్లడి
- అమెరికా--ఇజ్రాయెల్ సంయుక్త దాడుల ప్రకటన
- నాలుగు డీ-2 బాంబర్లతో లక్ష్య సాధన
- 24 ప్రావిన్స్లపై వైమానిక దాడులు
- 200 మందికి పైగా మృతి: ఇరానియన్ రెడ్ క్రీసెంట్



ఇరాన్ పై ఇజ్రాయెల్-అమెరికా చేస్తున్న సంయుక్త దాడులపై అమెరికా అధ్యక్షుడు డొనాల్డ్ ట్రంప్ కీలక ప్రకటన చేశారు. అమెరికా-ఇజ్రాయెల్ స్ట్రైక్స్ లో 48 మంది ఇరాన్ నేతలను ఒకేసారి హతమార్చామని ట్రంప్ ప్రకటించారు. 48 మంది నేతలను ఏక కాలంలో అంతమొందించామని.. అంతా చాలా త్వరత్వరగా జరిగిపోయిందని ట్రంప్ చెప్పారు. ఇంత త్వరగా తాము విజయం సాధించామని.. మా విజయాన్ని ఎవరూ సమ్యేకపోయానని ట్రంప్ తెలిపారు.

ఇదంతా తాము తమ కోసం మాత్రమే చేయలేదని.. ప్రపంచం కోసం చేశామని ఇరాన్ పై దాడులను ట్రంప్ సమర్థించుకున్నారు. అంతా మంచే జరుగుతుందని.. అందోళన అక్కర్లేదని ట్రంప్ చెప్పడం గమనార్హం. షెష్యూల్ కంటే ముందే టార్గెట్ రీమ్ అయ్యామని ట్రంప్ చెప్పారు. అమెరికన్ వైమానిక దళం ఇటీవల ఇరాన్ పై జరిపిన దాడులలో నాలుగు డీ-2 స్ట్రైట్ బాంబర్లను ఉపయోగించింది. భూగర్భ బాలిస్టిక్ క్షిపణి ప్రదేశాలను లక్ష్యంగా చేసుకుంది.

ఇజ్రాయెల్, అమెరికా జాయింట్ ఆపరేషన్ లో ఇరాన్ సుప్రీం లీడర్ ఖమేనే మృతి చెందడంతో పరిస్థితులు మరింత ఉద్రిక్తంగా మారాయి. ఇరాన్ లోని మొత్తం 31 ప్రావిన్స్లకు గానూ 24 ప్రావిన్స్లపై ఇజ్రాయెల్, అమెరికా దాడులు చేశాయి. 200 మందికి పైగా మృతి చెందారని, 747 మంది గాయపడ్డారని ఇరానియన్ రెడ్ క్రీసెంట్ సంస్థ వెల్లడించింది. దాడులు ప్రారంభమైన తర్వాత ఇరాన్ అధికారికంగా ప్రకటించిన సంఖ్య ఇదే కావడం గమనార్హం.

## గల్ఫ్ లో ఉద్రిక్తత.. అత్యవసరమైతే తప్ప తెలుగువారు బయటకు రావాద్దు: సీఎం రేవంత్

- » గల్ఫ్ లో తెలుగువారికి సీఎం అప్రమత్తత పిలుపు
- » అత్యవసరమైతే తప్ప బయటకు రావాద్దు
- » రాయబార కార్యాలయ సూచనలు పాటించాలని సూచన
- » కేంద్రంతో సమన్వయంపై రాష్ట్ర ప్రభుత్వం స్పష్టం
- » పరిస్థితులు నిరంతరం పరిశీలిస్తున్నాం



**హైదరాబాద్:**  
 ఇరాన్, గల్ఫ్ ప్రాంతాల్లో ఉన్న తెలుగు ప్రజలంతా అప్రమత్తంగా ఉండాలని తెలంగాణ సీఎం రేవంత్ రెడ్డి అన్నారు. దాడుల దృష్ట్యా వార్తల నేపథ్యంలో భద్రతా మార్గదర్శకాలు పాటించాలన్నారు. ఆయా దేశాల్లోని భారత రాయబార కార్యాలయాలు జారీ చేసే సూచనలు పాటించాలన్నారు. అత్యవసర పరిస్థితి ఎదురైతే

**తప్ప తెలుగు ప్రజలు**  
 బయటకు రాకూడదన్నారు. తెలుగువారిని రప్పించేందుకు కేంద్రంతో రాష్ట్రం సమన్వయం చేసుకుంటుందని వివరించారు. ఇరాన్, గల్ఫ్ దేశాల్లోని.. రాష్ట్ర ప్రజల పరిస్థితిని ప్రభుత్వం నిరంతరం పరిశీలిస్తోందని తెలిపారు.

## పేదలను అడ్డుపెట్టుకొని రాజకీయం చేయొద్దు: మంత్రి పొంగులేటి

**ఖమ్మం:**  
 ఖమ్మం నగర శివారులోని వెలుగుమట్లలో ఆర్థులైన పేదలకు ఈ నెల 15లోపు ఇళ్ల స్థలాలతోపాటు రూ.5 లక్షలు దగ్గరుండి ఇప్పిస్తామని మంత్రి పొంగులేటి శ్రీనివాసరెడ్డి తెలిపారు. అధికారులు తప్ప చేసి ఉంటే కఠిన చర్యలు తీసుకుంటామన్నారు. ప్రతిపక్షాలు చిల్లర రాజకీయాలు చేయకుండా సంయమనం పాటించాలని అన్నారు. ఖమ్మంలో ఏర్పాటు చేసిన మీడియా సమావేశంలో ఆయన మాట్లాడారు. ఖమ్మం భూదాన్ భూములపై అధికారులతోనే మాట్లాడుతున్నట్లు చెప్పారు. పేదలను అడ్డుపెట్టుకొని రాజకీయం చేయవద్దని హితవు



పలికారు. వెలుగుమట్ల గ్రామ సర్వే నంబర్లు 147, 148, 149లోని భూదాన్ భూముల్లో పలువురు ఇళ్లు నిర్మించుకోగా.. సీసీఎల్ఎ, హైకోర్టు ఆదేశాలతో ఈ నెల 24న అధికారులు 652 పైగా ఇళ్లను తొలగించారు. భూదాన్ యజ్ఞ బోర్డు, రెవెన్యూశాఖ విచారణలో నకిలీపత్రాలు, అక్రమ కేటాయింపులు వెలుగుచూడటంతో పలువురిపై క్రిమినల్ కేసులు కూడా నమోదు చేశారు. అక్రమ గృహాల తొలగింపుతో రూ.250 కోట్ల విలువైన భూమిని స్వాధీనపరచుకున్నట్లు కలెక్టర్ ప్రకటించారు.

## వ్యూస్ కోసం కక్కుర్తి పడొద్దు.. సజ్జనార్ వార్షింగ్

**హైదరాబాద్:**  
 సోషల్ మీడియాలో వ్యూస్, లైక్స్ కక్కుర్తితో కొందరు ఎంతకైనా దిగజారుతున్నారని హైదరాబాద్ సీపీ ఎజ్ సజ్జనార్ ఆగ్రహం వ్యక్తం చేశారు. మార్చి 14న లోక్ అదాలత్ సందర్భంగా ట్రాఫిక్ చలానాలపై రాయితీలు అంటూ ఉద్దేశపూర్వకంగా దుష్ప్రచారం చేస్తున్నారని తెలిపారు. ఈ మేరకు తన ఎక్స్ ఖాతాలో సజ్జనార్ పోస్ట్ చేశారు. చలానా రాయితీ తప్పంటూ వస్తున్న ప్రచారం పూర్తిగా అవాస్తవమని పోలీస్ శాఖ ఇదివరకూ అధికారికంగా ఎటువంటి రాయితీలను ప్రకటించలేదని తెలిపారు. కనుక ప్రజలు దయచేసి ఇలాంటి ఫేక్ వీడియోలను నమ్మకండి.. ఇతరులకు పేర్ చేయకండి అని సజ్జనార్ సూచించారు. సోషల్ మీడియాలో ఫేసెస్ కావడం కోసం కొంతమంది వ్యక్తులు ఇలాంటి తప్పుడు వార్తలు సృష్టించి, ప్రజలను తప్పుదోవ పట్టించే చర్యలు చేస్తున్నారని వారిపై చట్ట ప్రకారం కఠిన చర్యలు తీసుకుంటామని వీసీ సజ్జనార్ తెలిపారు.



## ఖమ్మంలో దౌర్జన్యంగా పేదల ఇళ్లు కూల్చేశారు :రామచంద్రరావు

అనంతరం మీడియాలో రామచంద్రరావు మాట్లాడారు. "భూదాన్ బోర్డు పట్టణాన్ని పేదల ఇళ్లను కూల్చివేశారు. ఇది ప్రజా ప్రభుత్వం కాదు.. పేదల వ్యతిరేక ప్రభుత్వం. పేదల ఇళ్లు కూలగొట్టి ఏం సాధించారు? బాధితుల పక్షాన భాజపా పోరాడుతుంది. కూల్చిన చోట పేదలకు 100 గజాల్లో ఇల్లు నిర్మించి ఇవ్వాలి. రియల్ ఎస్టేట్ వ్యాపారం కోసమే పేదలను పంపించేస్తున్నారు" అని ఆయన ఆరోపించారు.

**ఖమ్మం:**  
 నోటీసులు ఇవ్వకుండా దౌర్జన్యంగా పేదల ఇళ్లను కూల్చివేశారని తెలంగాణ భాజపా రాష్ట్ర అధ్యక్షుడు రామచంద్రరావు అన్నారు. ఖమ్మం శివారు వెలుగుమట్లలోని భూదాన్ భూములను ఆయన పరిశీలించారు. భూ నిర్వాసితులతో మాట్లాడి సమస్యలను అడిగి తెలుసుకున్నారు.



## 'ఇరాన్ పై దాడుల్ని భారత్ ఖండించాలి'

- ఇరాన్ పై దాడులను ఖండించిన ఓవైసీ
- భారత్ అధికారికంగా స్పందించాలని డిమాండ్
- గల్ఫ్ లో భారతీయుల భద్రతపై ఆందోళన
- యుద్ధం కొనసాగితే ప్రాంతంలో అస్థిరత హెచ్చరిక
- శాంతి ప్రయత్నాలకు భారత్ ముందడుగు వేయాలి



**హైదరాబాద్:**  
 మధ్య ప్రాప్య దేశాలపై అమెరికా-ఇజ్రాయెల్ చేస్తున్న దాడుల్ని భారత్ ఖండించాలని ఎంఐఎం చీఫ్ ఖండించిన ఓవైసీ అన్నారు. ఇరాన్ పై అమెరికా-ఇజ్రాయెల్ దాడులపై ఓవైసీ స్పందించారు. 'ఇరాన్ పై దాడులను మేం ఖండిస్తున్నాం. ఇరాన్ సుప్రీం లీడర్ అయితే అతని ఖమేనే హత్య చట్టవిరుద్ధం, అనైతికం. ఆయన షియా సమాజానికి గొప్ప నాయకుడు' అని పేర్కొన్నారు. ఈ సందర్భంగా ఇరాన్ పై దాడుల్ని తక్షణమే ముగియాలని, ఈ విషయంలో భారత ప్రభుత్వం తన పాత్ర పోషించాలని కోరారు. ఈ దాడులు ఇలాగే కొనసాగితే గల్ఫ్ ప్రాంతంలో తీవ్ర అస్థిరత నెలకొనే అవకాశం ఉంది. దాడుల్ని కేంద్రం ఖండించాలి.

**మిగతాద్వి 2 లో**

## హైదరాబాద్ లో ఒక్క ఇల్లు కట్టినట్లు నిరూపించినా.. రాజకీయ సన్యాసం తీసుకుంటా: కేటీఆర్

- » సీఎం పనితీరుపై కేటీఆర్ సవాల్
- » హైదరాబాద్ లో ఇల్లు కట్టలేదన్న ఆరోపణ
- » మూసీ దండియాత్రలో బీఆర్ఎస్ నేతల పాల్గొనం
- » రూ.లక్షన్నర కోట్ల ప్రాజెక్టుపై ప్రశ్నలు
- » 55 కి.మీ పరిధిలో కుటుంబాలకు అన్యాయం ఆరోపణ



**హైదరాబాద్:**  
 హైదరాబాద్ లో సీఎం రేవంత్ రెడ్డి ఒక్క ఇల్లు కట్టినట్లు నిరూపించినా.. తాను రాజకీయ సన్యాసం తీసుకుంటానని బీఆర్ఎస్ కార్యనిర్వాహక అధ్యక్షుడు కేటీఆర్ సవాల్ విసిరారు. తెలంగాణలో

నడుస్తోంది ప్రజాపాలన కాదని, బుల్డోజర్ పాలన అని ఆరోపించారు. మూసీ బాధితులకు అందగా కేకే నగర్ ఫేజ్ 2 నుంచి మధుపార్క్ రిడ్స్ వరకు మాజీ మంత్రులు వేముల ప్రశాంత్ రెడ్డి, సచిదా ఇంద్రారెడ్డి తదితర నేతలతో కలిసి కేటీఆర్

## హైదరాబాద్ లోని యూఎస్ కాన్సులేట్ వద్ద భారీ భద్రత

**హైదరాబాద్:**  
 అమెరికా, ఇజ్రాయెల్ - ఇరాన్ మధ్య నెలకొన్న ఉద్రిక్త పరిస్థితుల నేపథ్యంలో గచ్చిబౌలి పోలీసులు అప్రమత్తమయ్యారు. నాసిర్ మొగ్గాడలోని యూఎస్ కాన్సులేట్ వద్ద సైబరాబాద్ పోలీసులు భారీ భద్రతను ఏర్పాటు చేశారు. ఇరాన్ సుప్రీం లీడర్ ఖమేనే మృతి నేపథ్యంలో నగరంలో నిరసన ర్యాలీలు జరిగి అవకాశం ఉందన్న నిఘా వర్గాల సమాచారంతో పోలీసులు ఈ నిర్ణయం తీసుకున్నారు.



## రాజకీయ విమర్శలు మానుకొని.. అభివృద్ధిపై దృష్టి పెట్టండి

- » మేయర్ పదవి అడ్డుకట్టపై సంజయ్ విమర్శ
- » ఏకగ్రీవ సర్పంచ్ కు రూ.10 లక్షల నిధుల అందజేత
- » ఎంపీ నిధులతో గ్రామాల అభివృద్ధి హామీ
- » 20 వేల విద్యార్థులకు సైకిళ్లు పంపిణీ

**సిద్దిపేట:**  
 కరీంనగర్ కార్పొరేషన్ ఎన్నికల్లో భాజపా మెజార్టీ సీట్లు గెలిచినా, మేయర్ పదవి రాకుండా అడ్డుకునేందుకు విఫలయత్నం చేశారని కేంద్ర మంత్రి బండి సంజయ్ అన్నారు. ఇప్పటికైనా రాజకీయ విమర్శలు మానుకొని, కేంద్రం, రాష్ట్రం నుంచి నిధులు తీసుకొచ్చి అభివృద్ధి జరిగేలా చూడాలన్నారు. సిద్దిపేట జిల్లా కోపాడ మండలం విజయనగర్ కాలనీలో ఆదివారం బండి సంజయ్ పర్యటించారు. గ్రామపంచాయతీ ఎన్నికల్లో ఇప్పిన హామీ మేరకు ఇటీవల ఏకగ్రీవమైన విజయనగర్ కాలనీ భాజపా గ్రామ సర్పంచ్ సాదుల అమూల్యకు రూ.10 లక్షల నిధులు అందించారు. ఈ సందర్భంగా బండి సంజయ్ మాట్లాడుతూ.. కరీంనగర్ పార్లమెంట్ నియోజకవర్గ పరిధిలో భాజపా బలపరిచిన అభ్యర్థులను ఏకగ్రీవ సర్పంచ్ లుగా గెలిపిస్తే.. ఎంపీ నిధుల నుంచి రూ.10 లక్షలు ఇస్తానని చెప్పినట్లు గుర్తు చేశారు.



రాజకీయ విమర్శలు మానుకొని..

అభివృద్ధిపై దృష్టి పెట్టండి

మొదటిపేజీ తరువాయి

ఎంపీ నిధుల కింద తనకు వచ్చే రూ.5 కోట్లతో తన పార్లమెంట్ నియోజకవర్గం పరిధిలోని 5 జిల్లాల్లో అన్ని గ్రామాల్లోనూ అభివృద్ధి కార్యక్రమాలు చేస్తున్నానని చెప్పారు. తన నియోజకవర్గ పరిధిలోని 20 వేల మంది విద్యార్థులకు సైకిళ్లు ఇచ్చానని, తన జీతం నుంచి ప్రభుత్వ పాఠశాలల్లో చదువుతున్న 15 వేల మంది పదోతరగతి విద్యార్థులకు పరీక్ష ఫీజులు చెల్లించానని అన్నారు. గ్రామాలు అభివృద్ధి చెందితేనే రాష్ట్రం, దేశం అభివృద్ధి చెందుతుందని, భవిష్యత్లో మరిన్ని నిధులు తీసుకొచ్చి గ్రామాలు అభివృద్ధి చెందాలా కృషి చేస్తానని బంది సంజయ్ అన్నారు.

'ఇరాన్ పై దాడుల్ని భారత్ ఖండించాలి'

మొదటిపేజీ తరువాయి

అంతర్జాతీయ స్థాయిలో దేశం శాంతి ప్రయత్నాలకు ముందడుగు వేయాలి. గల్ఫ్ దేశాల్లో దాదాపు కోటి (10 మిలియన్) మంది భారతీయులు ఉద్యోగాలు చేస్తున్నారు. యుద్ధం కొనసాగితే వారు తీవ్ర ఇబ్బందులు ఎదుర్కొనే అవకాశం ఉంది. ఈ యుద్ధం కొనసాగితే గల్ఫ్ ప్రాంతంలో ఆర్థిక, సామాజిక, రాజకీయ రంగాల్లో కల్లోలం తప్పదు. భారతీయులు అక్కడ చిక్కుకుపోయే పరిస్థితి ఏర్పడుతుందని ఆయన ఆందోళన వ్యక్తం చేశారు.

హైదరాబాద్ లోని యూఎస్ కాన్సులేట్ వద్ద భారీ భద్రత

మొదటిపేజీ తరువాయి

శాంతి భద్రతలకు విఘాతం కలగకుండా ముందస్తు చర్యగా కాన్సులేట్ పరిసరాలను తమ ఆధీనంలోకి తీసుకున్నారు. గచ్చిబౌలి పోలీస్ స్టేషన్ పరిధిలోని సుమారు 50 మంది పోలీసులతో కాన్సులేట్ వద్ద ప్రత్యేక భద్రతా పలయాన్ని ఏర్పాటు చేశారు. కాన్సులేట్ వైపు వెళ్లే ప్రధాన రహదారిని తాత్కాలికంగా మూసివేసి, భారీకెడ్డను ఏర్పాటు చేశారు. అటువైపుగా వెళ్లే వాహనాలను క్షణంగా తనిఖీ చేస్తున్నారు.

హైదరాబాద్ లో ఒక్క ఇల్లు కట్టినట్లు నిరూపించినా.. రాజకీయ సన్యాసం తీసుకుంటా: కేటీఆర్

మొదటిపేజీ తరువాయి

'మానీ దండియాత్ర' నిర్వహించారు. కాంగ్రెస్ అంటే.. మోసం అని తెలిసే నగర ప్రజలు అసెంబ్లీ ఎన్నికల్లో ఒక్క సీటు కూడా ఇవ్వలేదని ఎద్దేవా చేశారు. తమ ప్రభుత్వం అధికారంలో ఉన్నప్పుడు రూ.3,866 కోట్లతో ఎస్టీపీలు నిర్మించడమే కాకుండా, ఒక్క ఇల్లు పడగొట్టకుండా ఉప్పల్ ప్రాంతంలో 5 కి.మీ మేర మానీ సుందరీకరణ చేసిట్లు గుర్తు చేశారు. ముఖ్యమంత్రి రేవంత్ రెడ్డికి మాత్రం రెండు, మూడు ఇళ్లు ఉండొచ్చుగానీ, పేదవాడికి ఒక ఇల్లు ఉంటే కంటగింపు ఎందుకని మండిపడ్డారు. రూ.16వేల కోట్లతో డీపీఆర్ పూర్తయ్యే పనికీ.. రూ.లక్షన్నర కోట్లు ఎందుకని ప్రశ్నించారు. కమిషన్లు ఎగబడి ప్రభుత్వానికి విలువ లేకుండా చేశారని దుయ్యబట్టారు. మధుపార్క్ రిల్వే మాత్రమే కాకుండా మానీ పొడవునా 55 కిలోమీటర్ల మేర లక్షాయాభై వేల కుటుంబాలకు అన్యాయం జరుగుతోందని ఆవేదన వ్యక్తం చేశారు. బాధితుల కోసం ఎంతవరకైనా కొట్లాడతామని అన్నారు.

పేలుడు ఘటనపై చంద్రబాబు దిగ్భ్రాంతి సహాయక చర్యలపై అధికారులకు ఆదేశం

ఘటనపై మంత్రుల దిగ్భ్రాంతి.. సిఎం ఆదేశాలతో ఘటనా స్థలికి అనిత

కాకినాడ జిల్లా సామర్లకోట మండలం వేటపాలెంలోని బాణసంచా తయారీ కేంద్రంలో పేలుడు ఘటనపై ముఖ్యమంత్రి చంద్రబాబు నాయుడు తీవ్ర దిగ్భ్రాంతి వ్యక్తం చేశారు. ఈ ప్రమాద ఘటనపై ఆరా తనిన సిఎం అధికారులతో మాట్లాడారు. విజయనగరం పర్యటనలో ఉన్న ముఖ్యమంత్రికి ప్రమాద ఘటన గురించి అధికారులు తెలియజేశారు. దీంతో విజయనగరం నుంచే ఉన్నతాధికారులతో సీఎం మాట్లాడారు. ప్రమాదానికి కారణాలు... ప్రస్తుతం అక్కడ అందుతున్న సహాయక చర్యలపై ఆరా తీశారు. ప్రమాదం జరిగిన సూర్య ఫైర్ వర్క్ లో 20 మంది వరకు పని చేస్తున్నారని అధికారులు తెలియజేశారు. బాణసంచా తయారీదారులు ప్రాణాలు కోల్పోవడంపై ముఖ్యమంత్రి విచారం వ్యక్తం చేశారు. మంత్రులు, ఉన్నతాధికారులు ఘటనాస్థలానికి వెళ్లాలని సిఎం చంద్రబాబు ఆదేశాలు జారీ చేశారు. ఈ ప్రమాదంపై సామాజిక మాధ్యమం ఎక్స్ ప్రెస్ నా స్పందించారు సీఎం. బాణసంచా తయారీ కేంద్రంలో జరిగిన పేలుడు ఘటన తీవ్ర దిగ్భ్రాంతిని కలిగించిందన్నారు. ఈ ప్రమాదంలో పలువురు ప్రాణాలు కోల్పోవడం విచారకరమని ఆవేదన వ్యక్తం చేశారు. ఘటనపై ఉన్నతాధికారులతో మాట్లాడినట్లు తెలిపారు. బాధితులకు అవసరమైన తక్షణ సాయం అందించాలని ఆదేశించామని చెప్పారు. సహాయక చర్యలను పర్యవేక్షిస్తున్నామని.. బాధితులకు కుటుంబాలను ఆదుకుంటామని సీఎం చంద్రబాబు ట్వీట్ చేశారు.

బాధితులకు అవసరమైన తక్షణ సాయం అందించాలని అధికారులను ఆదేశించామన్నారు. ఘటనాస్థలంలో అధికారులు సహాయక చర్యలు పర్యవేక్షిస్తున్నారని పేర్కొన్నారు. పేలుడు ఘటనలో బాధితుల కుటుంబాలను ఆదుకుంటామని చంద్రబాబు తెలిపారు. బాణసంచా తయారీ కేంద్రంలో జరిగిన పేలుడు ఘటనపై హోం మంత్రి అనిత స్పందించారు. కార్యకల మృతిపై తీవ్ర దిగ్భ్రాంతి వ్యక్తం చేశారు. క్షతగాత్రులకు మెరుగైన వైద్యం అందించాలని అధికారులను ఆదేశించారు. విజయనగరం జిల్లా చీపురుపల్లిలో సీఎం పర్యటన సందర్భంగా అక్కడ ఉన్న ఆమె.. హుటాహుటిన సంఘటన స్థలికి బయల్దేరి వెళ్లారు. కాకినాడ జిల్లా కలెక్టర్, ఎస్పీతో ఎప్పటికప్పుడు మాట్లాడి ఘటనపై ఆరా తీశారు. బాణసంచా తయారీ కేంద్రంలో పేలుడు సమాచారం తెలిసి తీవ్ర దిగ్భ్రాంతికి గురయ్యారు. పలువురు మృత్యువాత పడటం మాటలకు అందని విషాదం. మృతులకు నివాళులు అర్పిస్తున్నాను. మృతుల కుటుంబాలను కూటమి ప్రభుత్వం ఆదుకుంటుంది. క్షతగాత్రులకు మెరుగైన వైద్యం అందిస్తాం అని మంత్రి నారా లోకేశ్ తెలిపారు. పేలుడు ఘటనపై ఇంఛార్జి మంత్రి నారాయణ తీవ్ర దిగ్భ్రాంతి వ్యక్తం చేశారు. జిల్లా కలెక్టర్ తో మాట్లాడి ఘటనకు గల కారణాలు అడిగి తెలుసుకున్నారు. బాధితులకు అత్యవసర చికిత్స అందించేందుకు అన్ని ఏర్పాట్లు చేయాల్సి ఆదేశించారు. ఘటనాస్థలికి వైద్యులను పంపించి తక్షణ వైద్యసాయం అందించాలని ఆదేశించారు. బాధితులకు ప్రభుత్వం అందగా ఉంటుందన్నారు.

కొందరికి హ్యాప్.. ఇంకొందరికి బాధ: ఖమేనీ మృతిపై ఇరాన్ లో భిన్నాభిప్రాయాలు

టెహ్రాన్: ఇరాన్ సుప్రీం లీడర్ అయితే అలి ఖమేనీ చనిపోయారు. ఇజ్రాయేల్, అమెరికా సంయుక్తంగా జరిపి మిస్సైల్ దాడిలో ఆయన మరణించారు. ఖమేనీ మృతిపై ఇరాన్ లో భిన్నాభిప్రాయాలు వ్యక్తం అవుతున్నాయి. కొన్నిచోట్ల సంబరాలు చేసుకుంటుండగా.. మరికొన్ని చోట్ల సంతాప రాల్చి నిర్వహిస్తున్నారు. ఖమేనీ మృతితో ఆయన మద్దతుదారులు తీవ్ర విషాదంలో కూరుకుపోగా.. ఖమేనీ ప్రభుత్వ మృతిచేతులు రోడ్లపైకి వచ్చి నియంత శకం ముగిసిందంటూ ఆనందోత్సాహాలు చేసుకుంటున్నారు. ఖమేనీ సపోర్టర్స్ అమెరికా, ఇజ్రాయేల్ కు



మృతిరేకంగా నిరసనలు చేస్తుండగా.. తమకు ఇప్పుడు నిజమైన స్వేచ్ఛ అభించిందంటూ ఖమేనీ మృతిచేతులు సంతాపం తెలిపారు. ఇదే రోడ్లపైకి వచ్చి పెద్ద ఎత్తున నినాదాలు చేస్తూ ఆనందం వ్యక్తం చేస్తున్నారు. షియా ముస్లింల ప్రధాన యాత్రాస్థలం

మషద్ లోని ఇమామ్ రెజా మందిరంపై నల్లజెండా ఎగరవేసి ఖమేనీ మద్దతుదారులు సంతాపం తెలిపారు. ఇదే సమయంలో టెహ్రాన్ లోని పలు ప్రాంతాల్లో జనం ఇళ్ల నుంచి బయటకు వచ్చి స్వేచ్ఛ, స్వేచ్ఛ అంటూ నినాదాలు

చేస్తున్నారు. ఖమేనీ మృతితో ఇరాన్ లోనే కాక లాస్ ఏంజెల్స్, లండన్, మెల్ బోర్న్ వంటి ప్రాంతాల్లో ఇరాన్ ప్రవాసులు వేడుకలు జరుపుకుంటున్నారు. మరోవైపు.. ఇరాన్ పై అమెరికా-ఇజ్రాయేల్ సైనిక దాడులకు మృతిరేకంగా అమెరికాలో కొన్నిచోట్ల నిరసనలు వ్యక్తం అయ్యాయి. అమెరికా-ఇజ్రాయేల్ కు మృతిరేకంగా అందోళనలు నిరాదానాలు చేశారు. ఇండియాలోని శ్రీనగర్ లో సైదా కదల్ ప్రాంతంలోని ప్రజలు అయితే అలి ఖమేనీ హత్యకు నిరసనగా వీధుల్లోకి వచ్చారు.

ఖమేనీ మృతితో మసీదుపై ఎర్ర జెండా ఎగరేసిన ఇరాన్.. దీని అర్థమేంటో తెలుసా ?

అగ్రనేత ఖమేనీ మృతితో ఇరాన్ తోకతోక్కిన తామలా బుసలు కొడుతోంది. అమెరికా దళాలకు ఆశ్రయం ఇచ్చిన పొరుగు దేశాలపై విరుచుకుపడుతోంది. దుబాయి, కువైట్, ఇజ్రాయేల్.. తదితర దాదాపు 8 దేశాలపై దాడులు చేస్తోంది. ఈ క్రమంలో ఖమేనీ మృతితో మసీదుపై ఎర్ర జెండాను ఎగరేశారు. మసీదుపై రెడ్ ఫ్లాగ్ ఎగరేవేయటంతో.. దీని మీనింగ్ ఏంటనే డాట్ చాలా మందిలో నెలకొంది. ఇరాన్ లోని జంకరన్ మసీదుపై రెడ్ ఫ్లాగ్ ను ఎగరేసింది ఇరాన్. ఈ జెండాను ప్రతీకార జెండా అంటుంటారు. తమ అధినేత మృతికి ప్రతీకారం తీర్చుకుంటాం.. న్యాయం చేస్తాం.. అనే



అర్ధంలో ఎరువు రంగులో ఉండే జెండాను ఎగరేస్తారు. మీడియా రిపోర్ట్స్ ప్రకారం.. క్వో సిటీలోని మసీదుపై ప్రతీకార జెండా ఎగరేసినట్లు తెలుస్తోంది. మీడిల్ ఈస్ట్ లో ఉద్రిక్తతల పెరుగుతున్న కొద్దీ.. ఖమేనీ మద్దతుదారులు ఏదో ఒక రూపంలో నిరసనలకు దిగుతున్నారు. ఇరాన్ పై అమెరికా, ఇజ్రాయేల్

సంయుక్తంగా జరిపిన దాడుల్లో ఇరాన్ సుప్రీం లీడర్ అయితే అలి ఖమేనీ మరణించినట్లు అమెరికా అధ్యక్షుడు డొనాల్డ్ ట్రంప్ ప్రకటించారు. ఈ మేరకు తన సోషల్ మీడియా ప్లాట్ ఫామ్ సోషల్ ట్రూత్ లో సంచలన ప్రకటన చేశారు. చరిత్రలో అత్యంత దుర్మార్గులలో ఒకరైన ఖమేనీ చనిపోయాడు. మా ఇంటెలిజెన్స్, అత్యంత అధునాతన ట్రాకింగ్ వ్యవస్థలను

అతడు తప్పించుకోలేకపోయాడు. ఈ చావుతో ఇరాన్, అమెరికా, బాధిత దేశాలకు న్యాయం జరిగింది. ఖమేనీతో పాటు ఇతర ఇరాన్ అగ్ర నాయకులు కూడా హతమయ్యారు. ఇరాన్ ప్రజలు తమ దేశాన్ని తిరిగి స్వాధీనం చేసుకోవడానికి ఇది గొప్ప అవకాశం.. అని అని ట్రంప్ పేర్కొన్నారు. ఇరాన్ రివల్యూషన్ గార్డ్స్ భద్రతా దళాలు యుద్ధం చేయడానికి ఆసక్తి చూపడం లేదన్నారు. ఖమేనీ, ఇరాన్ అగ్ర నాయకులు హతమైనప్పటికీ మరో వారం రోజులు దాడులు కొనసాగుతాయని ట్రంప్ స్పష్టం చేశారు. ఇజ్రాయేల్ కూడా ఖమేనీ మరణవార్తను దృవీకరించింది.

శ్రీవారి ముడుపు పత్రం పథకం' ప్రారంభం

- విద్య, భద్రత, భక్తుల సౌకర్యాలకు ప్రాధాన్యం
- రూ.120 కోట్లతో అత్యాధునిక టెక్నాలజీతో పంటశాల
- టీటీడీపై అసత్య పోస్టర్లు పెట్టేవారిపై కఠిన చర్యలు
- రూ.5,456.26 కోట్ల బడ్జెట్ కు ధర్మకర్తల మండలి ఆమోదం

మార్పులను తీసుకొచ్చేందుకు ఆమోదం ఇచ్చింది. భక్తుల విజ్ఞప్తి మేరకు శ్రీవారికి ముడుపులు అందించే దాతల సౌకర్యార్థం 'శ్రీవారి ముడుపు పత్రం పథకం' ను ప్రయోగాత్మకంగా ప్రారంభించాలనే నిర్ణయం తీసుకున్నారు. ప్రస్తుతం భక్తులు మొక్కులు రూపంలో శ్రీవారి హుందీలో కానుకలు వేస్తున్నారు. ఇందుకు బదులుగా భక్తులు తిరుమలలో ఏర్పాటు చేసే కొంపల్లో చెల్లింపులు చేస్తే అందుకు తగిన ముడుపు పత్రాలు అందజేస్తారు. వాటిని నేరుగా శ్రీవారి హుందీలో వేయవచ్చు. తద్వారా భక్తులు నగదు, నాణెంలను తీసుకువచ్చేందుకు ఉన్న ఇబ్బందులు తొలగుతాయి. తిరుమలలో భక్తుల సౌకర్యార్థం అదనంగా మరో అన్న ప్రసాద భవనం, ఆధునిక పంటశాలను అత్యాధునిక టెక్నాలజీతో నిర్మించేందుకు రిలయన్స్ సంస్థ రూ.100 కోట్ల నుండి రూ.120 కోట్లు విరాళం అందించేందుకు ముందుకు రావడంతో పనులు ప్రారంభించేందుకు ఆమోదం ఇచ్చారు. ఆలయాలు, ప్రాకారాలు, రాజ గోపురాలు తదితర నిర్మాణాలకు అయ్యే ఖర్చును దృష్టిలో ఉంచుకుని తదనుగుణంగా శ్రీవాణి ప్రస్తుత మార్గదర్శకాలను మార్చు చేసేందుకు ఆమోదం ఇచ్చారు. ఒంటిమిట్టలో 108 అడుగుల జాంబవంతుడి విగ్రహం ఏర్పాటుకు గాను డ్రై ఐచ్ఛాండ్ నిర్మించేందుకు నిర్ణయం. అందుకుగాను రూ.20.17 కోట్లతో పనులకు ఆమోదం

కోయంబత్పూర్, గువహాటి, బెంగాలి, అదేవిధంగా పాట్నా వద్ద మోకామ నగరంలో శ్రీవారి ఆలయాల నిర్మాణాలకు ఆయా రాష్ట్ర ప్రభుత్వాలు టీటీడీకి కేటాయించిన భూమిని తీసుకునేందుకు ఆమోదం. వకుళహత ఆలయంలో అక్షర గోవిందం పేరుతో అక్షరాభ్యాస కార్యక్రమం ప్రారంభించాలని నిర్ణయం. ఒంటిమిట్ట శ్రీ కోదండరామస్వామివారి వార్షిక బ్రహ్మోత్సవాల్లో భాగంగా ఏప్రిల్ 1వ తేదీన జరిగనున్న శ్రీ సీతారామల కల్యాణానికి విచ్చేసే దాదాపు 70 వేల మంది భక్తులకు ఈ ఏడాది అదనంగా రూ.50 విలువ చేసే తిరుమల శ్రీవారి లడ్డూ ప్రసాదాన్ని ఉచితంగా అందించాలని నిర్ణయించాం. గత ఏడాది తలంజ్రాల ప్యాకెట్ కిట్లను అందించిన విషయం తెలిసిందే. ఒంటిమిట్ట శ్రీ కోదండరామస్వామివారి బ్రహ్మోత్సవాల్లో భక్తులను ఆకట్టుకునేలా రూ. 4.25 కోట్లతో విద్యుత్ అలంకరణలు, పబ్లిక్ ఆడ్రెస్ సిస్టమ్, ఎల్ఈడి బోర్డులు ఏర్పాటు చేయాలని నిర్ణయించాం.ఆర్మీ వెల్ఫేర్ ఫ్లైన్ మెంట్ ఆర్గనైజేషన్ ద్వారా తిరుమలలో 356 మంది, తిరుమలలో 371 మంది భద్రత నిబ్బంది నియామకానికి ఆమోదం. అలిపిరి తనిఖీ కేంద్రంలో రూ.8 కోట్లతో ఎక్స్ రే బ్యాగ్జేట్ స్కానర్లు, డోర్ డ్రేమ్ మెటల్ డిటెక్టర్లు ఏర్పాటుకు ఆమోదం. తిరుమల, నిర్మించేందుకు నిర్ణయం. అందుకుగాను రూ.20.17 కోట్లతో పనులకు ఆమోదం

లోని రూ.11.28 కోట్లతో అభివృద్ధి పనులకు ఆమోదం. టీటీడీ ఆలయాల్లో పరిచారకులుగా పని చేస్తున్న 51 మందికి అర్హతలుగా పదోన్నతి కల్పించేందుకు గాను ప్రభుత్వానికి నివేదించాలని నిర్ణయం. పార్వతీపురం మన్యం జిల్లాలో శ్రీ వేంకటేశ్వర దివ్య క్షేత్రం నిర్మాణానికి రూ.14.25 కోట్లు కేటాయించు. తిరుపతిలోని శ్రీ గోవిందరాజస్వామి ఆలయం చుట్టూ సిమెంట్ రోడ్డు, డ్రైనేజీ తదితర అభివృద్ధి పనులకు ఆమోదం. దేశవ్యాప్తంగా ఉన్న టీటీడీ ఆలయాలు, సత్రాలు, విశ్రాంతి భవనాలు, యాత్రీకుల పసతి సమదాయాలు, విద్యా సంస్థలు, ఆసుపత్రులు, కల్యాణ మండపాల భద్రతను పర్యవేక్షించేందుకు తిరుపతిలోని టీటీడీ పరిపాలనా భవనంలో రూ.10.75 కోట్లతో కమాండ్ కంట్రోల్ సెంటర్ ఏర్పాటు ఆమోదం. ఇటీవల చాలామంది తమ స్వప్రయోజనాల కోసం తిరుమలలో అసత్య కథనాలతో రీల్స్ చేసి సోషియల్ మీడియాలో పోస్ట్స్ చేస్తున్నారు. ఎంతో భక్తితో తిరుమల పుణ్యక్షేత్రానికి వచ్చి భక్తుల మనోభావాలను దెబ్బతినేలా పోస్టు పెట్టేవారిపై చట్టపరమైన చర్యలు తీసుకుంటామని టీటీడీ హెచ్చరిస్తోంది. ఈ కార్యక్రమంలో టీటీడీ బోర్డు సభ్యులు, అదనపు ఈవో సిపాన్ వెంకయ్య చౌదరి, జేఈవోలు వి.వీరబ్రహ్మం, డా.ఎ.శరత్, సివిఎస్ మురళీకృష్ణ, ఇతర అధికారులు పాల్గొన్నారు.

హైదరాబాద్ తుక్కుగూడలో దారుణం.. వైద్యుల నిర్లక్ష్యంతో హోంగార్డ్ మృతి

మహేశ్వరం మండలం తుక్కుగూడలో దారుణం జరిగింది. వైద్యుల నిర్లక్ష్యంతో హోంగార్డ్ మృతి చెందడం తీవ్ర విషాదాన్ని నింపింది. వైద్యుల నిర్లక్ష్యంతో ఎంతో భవిష్యతు ఉన్న హోంగార్డు చనిపోవడంతో కుటుంబ సభ్యులు, బంధువులు ధర్మాకు దిగటంతో హోస్పిటల్ ముందు ఉద్రిక్త పరిస్థితులు నెలకొన్నాయి. వివరాలికి వెళ్తే.. ఆదివారం (మార్చి 01) తుక్కుగూడ ప్రాంతంలో శ్రీ విశిష్ట మల్టీ స్పెషాలిటీ హోస్పిటల్ లో చికిత్స పొందుతున్న హోంగార్డు సంతోష్ మరణించాడు. గుండె నొప్పితో ఆసుపత్రికి వచ్చిన సంతోష్ సమయానికి తగిన చికిత్స అందకపోవడంతో చనిపోయినట్లు కుటుంబ సభ్యులు ఆరోపిస్తున్నారు. గుండె నొప్పితో హోస్పిటల్ కి వచ్చిన సంతోష్ కు మొదట నర్సులు, సిబ్బంది ద్వారా చికిత్స అందించారు. పరిస్థితి విషమించడంతో డాక్టర్ అతన్ని అత్యవసర పరిస్థితుల్లో వేరే హోస్పిటల్ కు రెఫర్ చేశారు. మార్గమధ్యలోనే సంతోష్ మృతి చెందినట్లు చెబుతున్నారు. వైద్యుల నిర్లక్ష్యంతో నిండు ప్రాణం బలిపెందని.. ఆస్పత్రి యాజమాన్యం బాధ్యత వహించాలని కుటుంబాలు సభ్యులు ఆరోపిస్తున్నారు. సరైన సమయానికి మెరుగైన వైద్యం అందించకపోవడంతోనే ప్రాణాలు కోల్పోయాడని ఆందోళనకు దిగారు. దీంతో హోస్పిటల్ వద్ద ఉద్రిక్త పరిస్థితి నెలకొన్నాయి. హోంగార్డు సంతోష్ కుటుంబ సభ్యులు బంధువులు ఆసుపత్రి వద్ద యజమాన్యంపై ఆగ్రహం వ్యక్తం చేశారు. పోలీసులు పరిస్థితిని అదుపులోకి తీసుకొచ్చారు. పహాడి షరీఫ్ పోలీసులు కేసు నమోదు చేసి దర్యాప్తు ప్రారంభించారు .



హైదరాబాద్ కు రావాల్సిన 26 అంతర్జాతీయ విమాన సర్వీసులు రద్దు

శంషాబాద్: ఇజ్రాయేల్- ఇరాన్ దేశాల్లో యుద్ధ మేఘాలు అలముకోవడంతో అంతర్జాతీయ విమాన రంగంపై తీవ్ర ప్రభావం పడింది. ఆదివారం కువైట్, అబుదాబీ, మస్కట్, షార్జా, బ్రహ్మాయిస్, రియోడ్, దమ్మామ్, జెడ్డా, మదీనా, దోహా, దుబాయ్ నగరాల నుంచి హైదరాబాద్ కు రావాల్సిన 26 అంతర్జాతీయ విమాన సర్వీసులు ఆయా విమానాశ్రయాల్లోనే ఆగిపోయాయి. ఈ సేవల్లో హైదరాబాద్ నుంచి గల్ఫ్ దేశాలకు రాకపోకలు సాగిస్తున్న అంతర్జాతీయ విమాన సర్వీసులు అధికారంగా నిలిచిపోవడంతో శంషాబాద్ విమానాశ్రయంలో ప్రయాణికులు, వాహనాల రద్దీ బాగా శగ్గింది. ఆయా దేశాల్లో ఉద్రిక్త పరిస్థితులు తగ్గమఖం వద్దిన తర్వాతనే గల్ఫ్ దేశాల విమాన సర్వీసులు పునఃప్రారంభం అవుతాయని విమానాశ్రయం అధికారులు పేర్కొన్నారు.

# 16వ డివిజన్ మల్కాపూర్ రెడ్డి సంక్షేమ సంఘం కార్యవర్గం

కరపత్రం ప్రతినిధి కరీంనగర్ మార్చి 1 16వ డివిజన్ మల్కాపూర్ రెడ్డి సంక్షేమ సంఘం కార్యవర్గాన్ని ఎన్నుకోవడం జరిగింది. అధ్యక్షులుగా నరహరి లక్ష్మారెడ్డి, ప్రధాన కార్యదర్శిగా గుసుకుల దేవేందర్ రెడ్డి, గౌరవ అధ్యక్షులుగా కాంతాల జగన్ రెడ్డి, కార్పొరేటర్, గౌరవ సలహాదారులుగా కాంతాల ఇంద్రసేనారెడ్డి, మాజీ సర్పంచ్, ఉపాధ్యక్షులుగా గుసుకుల దేవేందర్ రెడ్డి, కాంతాల కిషన్ రెడ్డి, కోశాధికారిగా కామిరెడ్డి శ్రీనివాసరెడ్డి, కార్యదర్శులుగా కాంతాల రమేష్ రెడ్డి, కాంతాల శ్రీకాంత్ రెడ్డి, ఆర్డనెసింగ్ కార్యదర్శిగా కాసర్ల జితేందర్ రెడ్డి, కాంతాల కిషన్ రెడ్డి, నరహరి రాజురెడ్డి లను 2026-28 రెండు సంవత్సరాల గాను కార్యవర్గాన్ని ఎన్నుకున్నట్లు అధ్యక్షులు నరహరి లక్ష్మారెడ్డి ప్రకటించారు



# జిల్లా వెటర్నరీ డాక్టర్స్ సోషల్స్ మీట్ కి హాజరైన టీఎన్టీవో నాయకులు



కరపత్రం ప్రతినిధి కరీంనగర్ మార్చి 1 తెలంగాణ వెటర్నరీ వెల్ఫేర్ అసోసియేషన్ ఆధ్వర్యంలో నిర్వహించిన పాత కరీంనగర్ జిల్లా వెటర్నరీ డాక్టర్స్ సోషల్స్ మీట్ కి కరీంనగర్ ఉద్యోగ జేపీసీ చైర్మన్ డి.వి.ఎస్. ప్రసాద్ దారం శ్రీనివాస్ రెడ్డి, జేపీసీ కన్వీనర్ డి.వి.ఎస్. ప్రసాద్ మడిపల్లి కాళివరం, డి.వి.ఎస్. సెక్రటరీ లక్ష్మణ్ రావు పాల్గొనడం జరిగింది. వెటర్నరీ వెల్ఫేర్ అసోసియేషన్ ప్రెసిడెంట్ డా. రఘుపతి రెడ్డి, జనరల్ సెక్రటరీ కమలాకర్, కోశాధికారి విజయ భార్య, వైస్ ప్రెసిడెంట్ అజయ్, అశోక్, జిల్లా వెటర్నరీ అధికారి కరీంనగర్ డా. లింగారెడ్డి, ఆసిస్టెంట్ డైరెక్టర్ వినోద్ ని డి.వి.ఎస్. జేపీసీ అధ్యక్షులు కార్యదర్శులను ఘనంగా సత్కరించారు. ఈ కార్యక్రమంలో డి.వి.ఎస్. కరీంనగర్ కార్యదర్శి డా. అరవింద్ రెడ్డి, కరీంనగర్ జగిత్యాల, సిరిసిల్ల, పెద్దపల్లి జిల్లాల వెటర్నరీ డాక్టర్స్ అసోసియేషన్ అధ్యక్ష, కార్యదర్శులు, వివిధ జిల్లాల వెటర్నరీ డాక్టర్స్ పాల్గొన్నారు.

# డిప్యూటీ మేయర్ ఎల్లయ్యకు ఘన సన్మానం

కరపత్రం ప్రతినిధి గోదావరిఖని మార్చి 01 రామగుండం కార్పొరేషన్ డిప్యూటీ మేయర్ గా ఎన్నికైన పాతిపెళ్లి ఎల్లయ్య రైస్ మిల్ హమాల్ సంగం ఆధ్వర్యంలో ఘనంగా సన్మానించారు శనివారం స్థానిక సంఘంలో ఏర్పాటు చేసిన కార్యక్రమంలో ఎల్లయ్యకు పూలమాలలు శాలువాలతో ఘనంగా సత్కరించారు. ఈ సందర్భంగా నాయకులు మాట్లాడుతూ గత 35 సంవత్సరాలుగా సంఘానికి అధ్యక్షులుగా కొనసాగుతున్న ఎల్లయ్యకు డిప్యూటీ మేయర్ గా ఎన్నికై కావడం పట్ల సంతోషం వ్యక్తం చేశారు. ఈ సందర్భంగా పాతిపెళ్లి ఎల్లయ్య మాట్లాడుతూ అందరి అభిమానంతోనే నాకు ఇంతటి గౌరవం దక్కిందని, మీ ఆదరాభిమానాలు ఎన్నటికీ మర్చిపోలేను అన్నారు. సంఘం అభివృద్ధికి, హమాల్ సమస్యల పరిష్కారానికి కృషి చేస్తానని హామీ ఇచ్చారు. ఈ కార్యక్రమంలో 22వ డివిజన్ కార్పొరేటర్ భాగ్యలక్ష్మి శంకర్, సారయ్య, నక్క లక్ష్మణ్, బత్తుల ఓదెలు, పొవచుక్క, పోచం, ఓదెలు, మొగిలి, హాకీమ్, కనకయ్య, రాజమల్లు, అట్ల సర్పయ్య తదితరులు పాల్గొన్నారు.



# “వేద” ఆస్పత్రి ప్రీ క్యాంప్ గ్రాండ్ సక్సెస్

= పెద్ద సంఖ్యలో హాస్పిటల్ కు పేషంట్స్ = తగు వైద్యం చేసిన డాక్టర్లు సాయి నేత్ర నిఖిత దంపతులు



కరపత్రం ప్రతినిధి జమ్మికుంట:మర్చి 01 జమ్మికుంట పట్టణంలోని వీణవంక రోడ్డు ఎస్సీబి బ్యాంకు పక్కన 'వేద' కంటి, చెవి, ముక్కు, గొంతు ఆస్పత్రిలో ఆదివారం ప్రీ క్యాంప్ నిర్వహించారు. ఈ శిబిరానికి విశేష స్పందన ప్రజల నుంచి వచ్చింది. కంటి, చెవి, ముక్కు, గొంతు సమస్యలను వారికి ఉచితంగా ఓపీ చూసారు. సదరు ఆస్పత్రి డాక్టర్లు, నేత్ర వైద్య నిపుణులు డాక్టర్ డి.వెంకట సాయి నేత్ర ఎంబీబీఎస్ ఎంఎస్(ఆప్రమాల్), చెవి, ముక్కు, గొంతు వైద్య నిపుణులు డాక్టర్ ఎస్.నిఖిత దంపతులు క్యాంపులో పాల్గొన్నారు. కండ్లు ఎర్ర గా కావడం, కంటిలో నుంచి నీరు కారడం, గ్రకీమా, క్యాటరాక్ట్ వంటి తదితర సమస్యలను వారిని చూసి.. తగు డ్రీప్ మెంట్ ఇచ్చామని సాయి నేత్ర తెలిపారు. చెవి నొప్పి, చెవి అనారోగ్య సమస్యలు, ఎలర్జీ, వంటి అనారోగ్య సమస్యలను వారికి తగు డ్రీప్ మెంట్ ఇచ్చామని చెవి, ముక్కు, గొంతు వైద్య నిపుణులు డాక్టర్ ఎస్.నిఖిత పేర్కొన్నారు. ఈ క్యాంపు లో సుమారు 200 మంది వరకు ప్రజలు పాల్గొన్నారు.

# ఈ సంవత్సరం శ్రీ గట్టు మల్లన్న స్వామి పెద్దపట్నం దాత: వేముల ప్రవళిక - అనిల్ రెడ్డి

కరపత్రం ప్రతినిధి ఇల్లండుకుంట మర్చి 01 కరీంనగర్ జిల్లా తెలంగాణ రాష్ట్రంలోని ఇల్లండుకుంట మండలం రాచపల్లి మల్లన్న వల్లెలో ప్రసిద్ధి చెందిన శ్రీ గట్టు మల్లన్న స్వామి దేవస్థానం వార్షిక బ్రహ్మోత్సవాలు భక్తి శ్రద్ధల మధ్య వైభవంగా ప్రారంభమయ్యాయి. గ్రామ దేవతగా ప్రజల ఆరాధన పొందుతున్న గట్టు మల్లన్న స్వామివారి ఆలయంలో ప్రతి సంవత్సరం నిర్వహించే ఈ ఉత్సవాలు ప్రాంతీయంగా ఎంతో ప్రాముఖ్యతను సంతరించుకున్నాయి. ఫిబ్రవరి, 27 తేదీలో ప్రారంభమైన బ్రహ్మోత్సవాలు దృష్టి కుంభం కార్యక్రమంతో శుభారంభం పొందాయి. తెల్లవారుజామున ప్రత్యేక పూజలు, అర్చనలు, వేదమంత్రాల మధ్య స్వామివారికి అభిషేకాలు నిర్వహించగా, భక్తులు అధిక సంఖ్యలో హాజరై స్వామివారి కృపాకటాక్షాలను కోరుకున్నారు. ఆలయ ప్రాంగణం పండుగ వాతావరణాన్ని సంతరించుకొని భక్తి గీతాలతో మారుమోగింది. బ్రహ్మోత్సవాల సందర్భంగా ప్రతిరోజూ వివిధ ఆధ్యాత్మిక కార్యక్రమాలు, హోమాలు, ప్రత్యేక అలంకారాలు, రథోత్సవం, గ్రామోత్సవం వంటి కార్యక్రమాలు



నిర్వహించబడుతున్నాయి. సమీప గ్రామాల నుంచే కాకుండా దూర ప్రాంతాల నుండి కూడా భక్తులు తరలివచ్చి మొక్కులు చెల్లించుకుంటున్నారు. మార్చి 15, 2026 నాడు పెద్దపట్నం అగ్ని గుండాలతో బ్రహ్మోత్సవాలు ఘనంగా ముగియనున్నాయి. ఈ అగ్ని గుండాల కార్యక్రమం విశేషంగా నిర్వహించబడుతూ, భక్తులు నమ్మకంతో పాల్గొని స్వామివారి ఆశీస్సులు పొందుతారు. ఆలయ కమిటీ ఆధ్వర్యంలో భక్తులకు అన్నదాన కార్యక్రమాలు, తాగునీటి సదుపాయాలు, ప్రత్యేక ఏర్పాట్లు చేపట్టినట్లు నిర్వాహకులు తెలిపారు. ఈ సంవత్సరం శ్రీ గట్టు మల్లన్న స్వామి పెద్దపట్నం దాతలుగా మల్లన్న వల్లె వాస్తవ్యులు వేముల ప్రవళిక - అనిల్ రెడ్డి దంపతులు ముందుకు వచ్చి సేవా కార్యక్రమాలకు సహకరించడం విశేషం. వారి సేవా భావాన్ని గ్రామ పెద్దలు, ఆలయ కమిటీ సభ్యులు అభినందించారు. భక్తులందరూ అధిక సంఖ్యలో విచ్చేసి బ్రహ్మోత్సవాలను విజయవంతం చేయాలని ఆలయ నిర్వాహకులు కోరుతున్నారు.

# కుమ్మరి కులస్తుల నూతన కౌన్సిలర్లకు ఘన సన్మానం

- హుజూరాబాద్ లో కుమ్మరి కులస్తుల నిలుస్తామని భరోసా -- - అంగడి సెంటర్ లో కుండల విక్రయాలకు కృషి

కరపత్రం ప్రతినిధి హుజూరాబాద్ మర్చి 01 హుజూరాబాద్ మండలంలోని సింగాపూర్ గ్రామంలో కుమ్మరి శాలివాహన సంఘం ఆధ్వర్యంలో ఇటీవల ఎన్నికైన నూతన కౌన్సిలర్లకు ఆదివారం ఘన సన్మాన కార్యక్రమం నిర్వహించారు. భోర్లపల్లి గ్రామానికి చెందిన కుమ్మరి కులస్తుడు, నూతన కౌన్సిలర్ నాంపల్లి శ్రీనివాస్ తో పాటు సింగాపూర్ గ్రామ వార్డ్ సభ్యుడు ఇజ్జిగిరి శ్రీనివాస్ లను పూలమాలలు, శాలువాలతో సత్కరించి సంఘం సభ్యులు అభినందనలు తెలిపారు. ఈ సందర్భంగా కౌన్సిలర్ నాంపల్లి శ్రీనివాస్ మాట్లాడుతూ, రాజకీయ రంగంలో కుమ్మరి కులస్తులు వెనుకబడటం బాధాకరమని పేర్కొన్నారు. తెలంగాణ రాష్ట్రంలో లక్షకు పైగా కుమ్మరి ఉన్నప్పటికీ తగిన ప్రాతినిధ్యం దక్కడం లేదని ఆవేదన వ్యక్తం చేశారు. కుమ్మరి వృత్తి పరిరక్షణకు, వారి అభివృద్ధికి ప్రత్యేక



అదనంగా, రుణ సదుపాయాల కోసం ఎంపీడివో కార్యాలయం ద్వారా కుమ్మరి కార్పొరేషన్ లేదా శాలివాహన కార్పొరేషన్ పరిధిలో అందుబాటులో ఉన్న తాజా వధకాల వివరాలు సేకరించి అర్హులకు ప్రయోజనం కలిగేలా కృషి చేస్తానని భరోసా ఇచ్చారు. హుజూరాబాద్ పట్టణంలోని అంగడి సెంటర్ ప్రాంతంలో కుమ్మరి తమ కుండలు, మట్టివస్తువులు అమ్ముకునేలా ప్రత్యేక స్థలం కేటాయించేందుకు చర్యలు తీసుకుంటానని స్పష్టం చేశారు. అలాగే అర్హులైన వృద్ధులు, చేతివృద్ధిదారులకు సామాజిక భద్రత కింద పెన్షన్లను మంజూరు అయ్యేలా సంబంధిత అధికారులతో చర్చిస్తానని తెలిపారు. హుజూరాబాద్ లో కుమ్మరి కులస్తుల పచ్చి నాణెం స్టాండ్ లో అందగా నిలుస్తానని సింగాపూర్ గ్రామ కుమ్మరి సంఘ సభ్యులకు కౌన్సిలర్ నాంపల్లి శ్రీనివాస్ హామీ ఇచ్చారు. ఈ కార్యక్రమంలో కుమ్మరి సంఘం అధ్యక్షుడు ఇజ్జిగిరి బిక్షపతి, సంఘ సభ్యులు మరియు గ్రామ పెద్దలు పాల్గొన్నారు.

# ఆమె నేత్రాలను సజీవం..!

- భార్య మృతిలోనూ సమాజహితం... - నేత్రదానంతో ఇద్దరికీ వెలుగులు



కరపత్రం ప్రతినిధి గోదావరిఖని మర్చి 01: పెద్దపల్లి జిల్లా గోదావరిఖనికి చెందిన సీనియర్ జర్నలిస్టు జక్కం మారుతి సతీమణి ప్రేమలత (68) ఆదివారం తెల్లవారుజామున స్వగృహంలో గుండెపోటుతో కన్నుమూశారు. భార్యను కోల్పోయిన తీవ్ర విషాదంలోనూ సమాజానికి మేలు చేయాలనే గొప్ప సంకల్పంతో మారుతి ఆదర్శ నిర్ణయం తీసుకున్నారు. మరణానంతరం తన

ప్రసాద్ ఐ బ్యాంక్ కు దానం చేశారు. ఐ బ్యాంక్ టెక్నీషియన్ ప్రదీప్ నాయక్ సహకారంతో సేకరించిన కార్మియాలను హైదరాబాద్ కు తరలించారు. ఈ సందర్భంగా వాసు మాట్లాడుతూ అపారమైన వ్యక్తిగత దుఃఖంలోనూ నేత్రదానం చేసి ఇద్దరి జీవితాల్లో వెలుగు నింపిన మారుతి కుటుంబ సభ్యులు సమాజానికి ఆదర్శంగా నిలిచారని కొనియాడారు. ప్రేమలత భోక్తింగా దూరమైనప్పటికీ, ఆమె నేత్రాలు మరో ఇద్దరి జీవితాల్లో వెలుగునిస్తూ ఈ ప్రపంచాన్ని చూస్తూనే ఉంటాయని తెలిపారు. నేత్రదానానికి సహకరించిన మారుతి కుమారులు సతీష్--సరిత, సురేష్-- సంతోష్ తోపాటు సోదరుడు జక్కం సత్యనారాయణ--జ్యోతి, అక్క


# జాతీయ స్థాయి ఓసి కమిషన్ ఏర్పాటు చేయాలి

- ఓసి జేపీసీ జాతీయ అధ్యక్షుడు పోలాడి రామారావు - రాష్ట్ర అధ్యక్షుడు గోపు జైపాల్ రెడ్డి...



కరపత్రం ప్రతినిధి హనుమకొండ: ఈడబ్ల్యుఎస్ రిజర్వేషన్ల పటిష్ట అమలుకు, ఓసి ల సంక్షేమం కోసం జాతీయ స్థాయి ఓసి కమిషన్ ఏర్పాటు చేయాలని పలు డిమాండ్ తో ఫిబ్రవరి 23 న దేశ రాజధాని ఢిల్లీలో జాతీయ స్థాయి భారీ మహా ధర్నా నిర్వహించి కేంద్ర ప్రభుత్వ దృష్టికి తీసుకు వచ్చామని ఓసి జేపీసీ జాతీయ అధ్యక్షుడు పోలాడి రామారావు, రాష్ట్ర అధ్యక్షుడు గోపు జైపాల్ రెడ్డి తెలిపారు. ధర్నాలో పాల్గొని విజయవంతం చేసి ఆదివారం హనుమకొండ కి చేరుకున్న పోలాడి రామారావు, గోపు జైపాల్ రెడ్డి లకు కు ఆదివారం ఉమ్మడి వరంగల్ జిల్లాలోని పలువురు ఓసి ఐకాస నాయకులు ఘన స్వాగతం పలికారు.

నెరవేరంతవరకు నిరంతరం పోరాటం చేస్తామన్నారు. ప్రభుత్వాలకు ఆరు నెలల గడువు ఇస్తున్నామని తక్షణమే డిమాండ్లను నెరవేర్చాలని లేకుంటే ఉద్యమాన్ని ఉధృతం చేస్తామని పోలాడి రామారావు హెచ్చరించారు. అంతకు ముందు వరంగల్ పశ్చిమ ఎంఎల్ఏ నాయిని రాజేందర్ రెడ్డి నీ పోలాడి రామారావు, గోపు జైపాల్ రెడ్డి లు కలిసి మహాధర్నాలో చేసిన డిమాండ్లను రాష్ట్ర ముఖ్య మంత్రి రేవంత్ రెడ్డి దృష్టికి తీసుకు వెళ్లాలని విజ్ఞప్తి చేశారు. ఈ కార్యక్రమంలో ఐకాస రాష్ట్ర ప్రధాన కార్యదర్శి దుబ్బా శ్రీనివాస్ సలహా దారు రావుల నరసింహ రెడ్డి, ఉమ్మడి జిల్లా కమ్యూ సంఘం అధ్యక్షుడు రాయపాటి వెంకటేశ్వర్ రావు, రాష్ట్ర నాయకులు ఆరుట్ల లోకమంతరెడ్డి, నడిపెల్లి వెంకటేశ్వర్ రావు తదితరులు పాల్గొన్నారు.



# గ్రామంలో బెల్ట్ షాపుల దందా..!



**బీరుగా మద్యం విక్రయాలు**  
**పల్లెల్లో ఏరులై పారుతున్న మద్యం**  
**టార్గెట్ పేరుతో గల్లీలోనూ బెల్ట్ షాపులు**  
**ముడు గ్లాసులు ఆరు సీసాలు..**  
**విప్లవవిధిగా అమ్మకాలు**  
**చూసి చూడనట్లు వ్యవహరిస్తున్న సంబంధిత అధికారులు**  
**ఊరూరా వెలుస్తున్న బెల్ట్ దుకాణాలు...!**  
**గ్రామానికి నాలుగైదుకు పైగానే...!**  
**ఎక్కెజ్ అధికారుల కళ్ళకు మాస్కులు...!**  
**బెల్ట్ దుకాణాలపై చర్యలు తీసుకోవాలి**  
**అంటున్న ప్రజలు**  
**మద్యం పచ్చని సంసారాల్లో చిచ్చు**  
**కరపత్రం ప్రతినిధి మార్చి 1 సంగారెడ్డి జిల్లా**  
 అందోల్ నియోజకవర్గం మండలం లో ఊరూ వాదా బెల్టు జోరు సాగుతోంది. మద్యం ఏరులైపారుతోంది. గుడికి బదికి తేడా లేకుండానే బెల్టుషాపుల వ్యాపారం మూడు పువ్వులు ఆరు కాయలుగా వ్యాపారం సాగుతోంది. ఇక వైన్ షాపులు బార్లను తలపిస్తున్నాయి. గత ప్రభుత్వంలో నాసిరకం మద్యం విక్రయించడంతో పాటు అధిక రేట్లకు అమ్మకాలు జరిపారు. కాంగ్రెస్ ప్రభుత్వంలో బెల్టుషాపు లేకుండా చేస్తామని హామీ ఇచ్చారు. అయితే మద్యం షాపుల యాజమానులకు టార్గెట్లు పేరుతో గల్లీకో బెల్టుషాపులను నిర్వహిస్తూ పగలు, రాత్రి తేడా లేకుండా ఒక్కొక్క మద్యం బాటిల్ని అదనంగా రూ.40 నుంచి 60

వసూలు చేస్తూ మందు బాబుల జేబులు గుల్ల చేస్తున్నారు. దీనితో బెల్టుషాపుల దందా మూడు బాటిల్లు, ఆరు కాసులుగా తయారైంది. బెల్టుషాపులను అడ్డుకోవాలని ఎక్కెజ్ అధికారులుపట్టినట్లు వ్యవహరిస్తున్నారు సంగారెడ్డి జిల్లా అందోల్ నియోజకవర్గం మెడక్ జిల్లా అల్లారుగల్ల మండలం పరిధిలోని వివిధ గ్రామాల్లో మూడు పూలు ఆరు కాయలుగా మద్యం పచ్చని సంసారాల్లో చిచ్చు పెడుతుంది. ఊరు రా బెల్ట్ షాపులు పుట్టగొడుగులా వెలుస్తున్నాయి. సామాన్యులు పొద్దంతా పని చేసి సంపాదించిన సొమ్మును మద్యానికి వేచ్చిస్తూ కుటుంబాలను వీధిన పడేస్తున్నారు.



అందోల్ నియోజకవర్గం పరిధి అల్లారుగల్ల మండల గ్రామాల్లో చిల్వూర్, మందాపూర్, గడి పెద్దాపూర్, చేవెళ్ల అల్లారుగల్ల గ్రామం చుట్టుపక్కల తాండాలలో వివిధ గ్రామాలలో బెల్ట్ షాపుల దందా మూడు బాటిల్లు ఆరు కాయలుగా తయారైంది ఈ దందా అధికారుల కనుసైగల్లోనే దర్జాగా సాగుతుందని గ్రామస్థులు ఆవేదన చెందుతున్నారు. అధికారులకారుల కనుసైగల్లోనే ఈ తంతు కొనసాగుతున్న ఎక్కెజ్ అధికారులు పోలీసులు

అటువైపు కన్నెత్తి చూడటం లేదు అల్లారుగల్ల మండలంలో గ్రామానికి నాలుగు ఐదు బెల్ట్ దుకాణాలు కొనసాగుతున్నాయి. అధికారులు మాముళ్ల మత్తులో జోగుతున్నారని తెలుస్తోంది. ప్రతి నెల మదుపులు అందడం తో వారు బెల్టు దుకాణాలపై దృష్టి సారించలేరని వృద్ధిమోతుంది. గ్రామాల్లో బెల్టు షాపు లు అందంబాబులో ఉండడంతో పొద్దంతా కష్టపడి పనిచేసి సంపాదించిన కూలి డబ్బులతో మద్యం తాగుతూ సంసారాలను పాడు చేసుకుంటున్నారు. సంపాద మద్యనికి చేస్తున్నదంతో వారి కుటుంబాలు వస్తుయించాల్సిన పరిస్థితులు కొంటున్నాయి మద్యానికి బానిసలైన కొందరు ఏ పని చేయకుండా ఉదయానే బెల్టు షాపులకు చేరుకొని ఉద్దెర పెట్టి అప్పుల పాలు అవుతున్నారు.

**పేరుకే కిరాణి. అమ్మేది మద్యమే..**  
 అనేక మంది పేరుకు కిరాణి దుకాణాలు నిర్వహిస్తూ లోపల మాత్రం మద్యం వ్యాపారం చేస్తున్నారు. కొన్ని గ్రామాల్లో బస్టాండ్ లలోనే బెల్టు షాపులు నిర్వహిస్తుండటం రాత్రి అయితే పండగ వాతావరణంలా కనపడుతూ చుట్టు పక్కల ఉన్న కాలనీవాసులకు కూడా ఇబ్బందులు తరింపుతున్నాయని స్థానికులు ఆరోపిస్తున్నారు. ఇ గ్రామల్లో పెద్ద పెద్ద ప్రిడ్లు పెట్టుకొని మరి విక్రయిస్తున్నారు చాలా ఉన్నాయి. మద్యం మత్తులో అక్కడ ఇళ్ల మధ్యలో గొడవలు పడుతూ అర్ధరాత్రి వరకు చాలా ఇబ్బందికి గురి చేస్తున్నారు వివిధ గ్రామస్థులు ఆరోపిస్తున్నారు. మరికొన్ని గ్రామాల్లో కిరాణి దుకాణాల్లో రెట్టు షాపులు నిర్వహిస్తూ జనాల దగ్గరగానే కట్టులు సంపాదిస్తున్నారని విమర్శలు వస్తున్నాయి. కొన్ని గ్రామాల్లో మహారాష్ట్ర నుంచి కల్తీ మద్యం తెప్పించి అమ్ముతూ ప్రాణాలతో చెలాగాటం అడుతున్నారు.



**పట్టించుకోని ఎక్కెజ్ అధికారులు**  
 బెల్టు షాపులను ఆరికట్టాల్సిన ఎక్కెజ్, పోలీసు శాఖ అధికారులు మాత్రం మాముళ్ల మత్తులో జోగుతున్నారని విమర్శలు నెల్లువెత్తుతున్నాయి గ్రామాల్లో ఎన్ని బెల్టు షాపులు నిర్వహిస్తున్నారో అనే పూర్తి సమాచారం ఎక్కెజ్ వద్ద ఉప్పటివరకు ఏ పాపుపై తీయకోవడంతోనే మోడి మోడనట్లు వ్యవహరిస్తున్నారనే ఆరోపణలు వినిపిస్తున్నాయి. ఇప్పటికైనా ఉన్నతాధికారులు స్పందించి వెలుస్తున్న బెల్టు షాపులను నియంత్రించాల్సిందిగా పలువురు గ్రామాల ప్రజలు కోరుతున్నారు.

## కర్ణాటక గ్రామంలో 'ఖమేనీ' పర్యటించిన వేళ!

అమెరికా, ఇజ్రాయెల్ సంయుక్తంగా జరిపిన దాడుల్లో ఇరాన్ సుప్రీం లీడర్ అయతుల్లా అలీ ఖమేనీ మృతి చెందడంతో ప్రపంచవ్యాప్తంగా ఉన్న ఆయన మద్దతుదారులు తీవ్ర విషాదంలో మునిగిపోయారు. భారత్ లోనూ పలు ప్రాంతాల్లో ఆయన మద్దతుదారులు సంఘీభావంగా ర్యాలీలు నిర్వహిస్తున్నారు. ఈ క్రమంలో కర్ణాటకలోని ఓ గ్రామం కూడా శోకసంద్రంలో మునిగిపోయింది. దాదాపు నలభై ఏళ్ల కిందట ఖమేనీ ఆ గ్రామంలో పర్యటించడమే ఇందుకు కారణం. చిక్కబజార్ జిల్లాలోని అలీపూర్ జనాభా దాదాపు 30 వేలు. వీరిలో ఎక్కువ మంది షియా ముస్లింలు. దీన్ని 'మినీ ఇరాన్'గా అభివర్ణిస్తుంటారు. 1986లో ఖమేనీ భారత్ లో పర్యటించగా.. ఆ సందర్భంలో గ్రామస్థుల ఆహ్వానం మేరకు ఆయన అలీపూర్ ను (ఖమ్మంఎవఅవఅ జఅంత్వం నాశ్రీఅజాబత్తి) సందర్శించారు. స్థానిక ప్రజలతోపాటు మత పెద్దలతో ముచ్చటించారు. ఆ తర్వాత ఆయన గౌరవార్థంగా స్థానికంగా ఓ ఆసుపత్రిని నిర్మించారు. ఇలా ఇరాన్ తో ఈ గ్రామానికి బలమైన సాంస్కృతిక సంబంధాలు ఏర్పడ్డాయని స్థానికులు పేర్కొన్నారు. అనేక కుటుంబాలు ఉన్నత చదువుల కోసం ఇరాన్ వెళ్లడంతోపాటు కొందరు అక్కడే ఉద్యోగాలు చేస్తూ స్థిరపడినట్లు తెలిపారు. ఖమేనీ మృతి.. కచ్చితంగా బదులు తీర్చుకుంటాం: ఇరాన్ హెచ్చరిక



తాజాగా అమెరికా, ఇజ్రాయెల్ దాడుల్లో సుప్రీం లీడర్ ఖమేనీ మృతి చెందారనే వార్తతో అలీపూర్ వాసులు తీవ్ర దిగ్భ్రాంతికి గురయ్యారు. ఆయన ఆత్మశాంతి కోసం ప్రత్యేక ప్రార్థనలు నిర్వహించారు. ఈ సందర్భంగా ఆయన్ను గుర్తుచేసుకుంటూ కన్నీటి పర్యంతమయ్యారు. సంఘీభావంగా గ్రామంలో మూడు రోజులపాటు సంతాప దినాలను ప్రకటించారు. దుకాణాలు, వ్యాపార సంస్థలను స్వచ్ఛందంగా మూసివేశారు. అన్ని రకాల వేడుకలు, బహిరంగ సభలు నిర్వహించకూడదని ప్రకటించారు. **కశ్మీర్ లోనూ..** భారత పర్యటన సందర్భంగా ఖమేనీ కశ్మీర్ లోనూ పర్యటించారు. శ్రీనగర్ లో ఏర్పాటు చేసిన సమావేశంలో ఆయన ప్రసంగించారు. 15 నిమిషాల ప్రసంగం స్థానిక ముస్లిం వర్గాల్లో కీలక మార్పు తెచ్చిందని ఆ వర్గ ప్రజలు విశ్వసిస్తారు. ఖమేనీ భారత్ లో పర్యటించేనాటికి ఇంకా ఇరాన్ పాలనా బాధ్యతలు స్వీకరించలేదు. అయితే, 2012లో నాటి ప్రధాని మన్మోహన్ సింగ్ టెర్రోరిస్ట్ పర్యటన సందర్భంగా తన భారత పర్యటన గురించి సుప్రీం లీడర్ ఖమేనీ గుర్తు చేసుకున్నట్లు సమాచారం.

## పశ్చిమాసియా ఉద్రిక్తతలు.. 400లకు పైగా విమానాలు రద్దు..!



దిల్లీ: పశ్చిమాసియాలో ఉద్రిక్తతల నేపథ్యంలో ఇప్పటికే ఇరాన్, ఇజ్రాయెల్ సహా పలు దేశాలు తమ గగనతలాలను మూసివేశాయి. ఈ నేపథ్యంలో దేశవ్యాప్తంగా ఆదివారం 444 విదేశీ విమానాలను రద్దు చేసే అవకాశం ఉందని పౌర విమానయాన మంత్రిత్వ శాఖ వెల్లడించింది. ఎన్ని విమానాలు రద్దవుతున్నాయోనే విషయంపై విమానయాన సంస్థల అధికారులతో చర్చలు జరుపుతున్నట్లు తెలిపింది. ఇప్పటికే ఫిబ్రవరి 28న 410 దేశీయ విమానాలను రద్దు చేసినట్లు వెల్లడించింది. విమానాల రద్దు నేపథ్యంలో విమానాశ్రయాల్లోని టెర్మినల్స్ వద్ద ప్రయాణికులకు సహకారం అందించేందుకు, క్రౌడ్ మేనేజ్మెంట్ నిర్వహణకు పలువురు సీనియర్ అధికారులను నియమించినట్లు విమానయాన శాఖ తెలిపింది. ప్రయాణికుల ఫిర్యాదులను నమోదు చేయడానికి తాము ఏర్పాటు చేసిన డిజిటల్ ఫిర్యాదుల పరిష్కార వేదిక 'ఎయిర్ సేవ'కు 216 ఫిర్యాదులు వచ్చాయని అధికారులు పేర్కొన్నారు. వాటిలో 105 ఫిర్యాదులను పరిష్కరించామన్నారు. **నాగ్ పుర్ లో భారీ పేలుడు** ప్రయాణికుల భద్రత, కార్యాచరణ నిబంధనలను కచ్చితంగా పాటించేలా విమానయాన సంస్థలతో సమన్వయం చేసుకుంటున్నట్లు పౌర విమానయాన డైరెక్టరేట్ జనరల్ (ఐ+జూ) వెల్లడించింది. విమానాల మళ్లింపులు, రద్దు నేపథ్యంలో ప్రయాణికులకు తగిన సదుపాయాలు కల్పించాలని దేశంలోని ప్రధాన విమానాశ్రయాలకు సూచించినట్లు తెలిపింది. మరో వైపు ఆదివారం సుదూర ప్రాంతాలకు వెళ్లే పలు అంతర్జాతీయ విమాన సర్వీసులను రద్దు చేసినట్లు దేశీయ విమానయాన సంస్థ ఎయిరిండియా ప్రకటించింది. వీటిలో లండన్, షికాగో, టోరంటో, న్యూయార్క్, పారిస్ వంటి నగరాలు ఉన్నట్లు తెలిపింది. దోహా నుంచి వెళ్లాల్సిన అన్ని విమానాలను రద్దు చేసినట్లు ఖతార్ ఎయిర్లైన్స్ ప్రకటన విడుదల చేసింది. **విదేశీయులకు హాం మంత్రిత్వ శాఖ అడ్డెజరీ** పశ్చిమాసియాలో కొనసాగుతోన్న ఉద్రిక్తతల నేపథ్యంలో కేంద్ర హాం మంత్రిత్వ శాఖ దేశంలోని విదేశీయులకు అడ్డెజరీ జారీ చేసింది. భారీగా విమానాలు రద్దవుతోన్న నేపథ్యంలో ప్రయాణాలకు అంతరాయం కలిగిన విదేశీయులు సమీపంలోని విదేశీయుల ప్రాంతీయ రిజిస్ట్రేషన్ కార్యాలయం నుంచి సహాయం తీసుకోవాలని సూచించింది. భారత్ లో తమ వీసాలను పొడిగించుకోవడానికి, క్రమబద్ధీకరంచుకోవడానికి అవసరమైన సహాయాన్ని అధికారులు అందిస్తారని తెలిపింది.